

মেগা মরাথোন মণিপুর নভেম্বর ৪দা পাঙথোক্লগনি

ইম্ফাল, ওক্টোবর ২৯ঃ
ইং ২০১৭ দৰ্গী লেপুনা চখরক্লি বা মেগা মরাথোন মণিপুর “রন ফোর নেসন” হায়বা অশাংবা লমজেল অসি চহি অসিগী ওইনা লাক্লি বা নভেম্বর ৪ নোংমাইজিং নুমিত্তা পাঙথোক্লগনি হায়না য়ুনাইটেড পিপলস ফ্রন্ট কী (য়ুপিএফ) কী প্রসিদ্দেট দল্লিউ সেকেন্দনা ফোঙদোরক্লি।



উসি মপাল কাংজৈবুংদা লৈবা ওল মণিপুর স্পোর্টস এসোসিয়েসনগী কমপ্লেক্সতা পাঙথোকপা পাউগী মীফম অমদা দল্লিউ সেকেন্দনা হায়- য়ুপিএফনা শীন্দুনা এথলেটিক এসোসিয়েসন ওফ মণিপুরগী লমজিং মখাদা পাঙথোক্লদৌরিবা ১২২ক শ্ববা মেগা মরাথোন মণিপুর অসি থুমন লম্পাভুগী লমখারগা খুয়াথোং-নাগামপাল-রিসম

রোদ- উরিপোক-শাংপুখি- কাকৈ থেল-ঙানাপ্রী থোং- পিশুম-শিংজমৈ-কোংবা রোদ- অয়াংপ্লিদগী লাক্লবা মতুং থুমন লম্পাভা লমখুংফম ওইগনি।
কিলোমিটার ২১.৫ শাংবা অশাংবা লমজেল অসিদা শুরুক য়ানবৰ্গীদমক মপানগী লম বিহার, মহারাষ্ট্র, দিল্লি অমদি অসামনচিংবদগী শাররোই কয়া অমসু শরতক য়ানবৰ্গীদমক ফোর্ম খাজিল্লক্রে। মরম অদুনা

লমজেল অসি চেল্লকপা মতমদা ক্লব, ওর্গনাইজেশন অমদি মেরা পাইবীশিংনা মতেং পাংবীদুনা লমজেল অসিবু মপুং ফানবা হোংনবদা মতেং পাংবীযু হায়না ফোঙদোরক্লি।
পাউগী মীফম অদুগী শুরুক অমা ওইনা অশাংবা লমজেল অসিবু চাওখংনবা অমদি মীয়ামদা খঙহরবা হোংনবা অটোবা খৌদাং লৌরিবা প্রিন্ট এন্ড ইলেক্ট্রনিক মেদিয়াগী মীওই ৩১দা মেগা

মরাথোন অসিনা মেদিয়াশিংবু শক্তাক্লবা য়ুনিফোর্মসু লোঞ্চ তৌখি।
উসিগী মীফম অদুনা মেদিয়াগী য়ুনিফোর্ম অসিবু য়ুপিএফতা মতেং পাংলকখিবা এবিয়ান হাউসকী প্রোপাইটর চোংখাম প্রবতারা খাবা, য়ুপিএফকী এসিষ্টেণ্ট ওর্গনাইজিং সেক্রেটারী এ লোয়ালকপা অমসু য়ুপিএফকী ভাইস প্রসিদ্দেট এল রূপচন্দ্রসু শুরুক য়াখি।

মারাদোনো ফ্লেট্রিময়ুমনা ৯শুবা মিষ্টর কংলৈপাক্কী

ইম্ফাল, ওক্টোবর ২৯ঃ
মণিপুর এমেচর বোদি বিল্ডর এসোসিয়েসননা শীন্দুনা আশা হোলদা পাঙথোকখিবা ৯শুবা মিষ্টর কংলৈপাক্কী ওভর ওল টাইটল দি জিমগী মারাদোনো ফ্লেট্রিময়ুমনা লৌশ্রে।
পাঙথোকখিবা কন্টেস্ট অসিগী মাষ্টর ৪০প্লসকী কাং লুপ্তা এসভিভিএফকী কাংজম দিনেসনা অহানবা, সুপার জিমগী এলেনি জেনীনা অনীশুবা অমদি য়ুম্নাম সঞ্জয় মৈতৈনা অহমশুবা তাখি। মাষ্টর ৫০ প্লসকীদনা দল্লিউ টি জিমগী মৌইরাংথেম রঞ্জিনা অহানবা, কেবিবি তেরাগী এল কিরননা অনীশুবা অমদি কেবিবি খাঁবেসোইগী এমএম রহমননা অহমশুবা তাখি।



সব-জুনিয়র মেদিয়মগী কাংলুপ্তা কেএফসি শিংজমৈগী গুনাও লুবাংথেমনা অহানবা, গোল্ডেন জিমগী খুমুকচম বারেননা অনীশুবা অমদি ইন্ডিয়াইসনাগী সোরাইশম প্রিয়ানকর সিংহনা অহমশুবা তাখি।
মেন ফিটনেস ১৬৮ সেন্টিমিটার মখাগী কাংলুপ্তা দি জিমগী এমদি ফরিজুন হগনা অহানবা অমদি তখেল্লম্বম কমলজিংনা অনীশুবা অমসু কেবিবি খাঁবেসোইগী হাফাজুদিননা অহমশুবা তাখি।
সব-জুনিয়র তোলগী কাং

লুপ্তা সলাই বোদি সেলুপতোলগী রাংথেম মহেস সিংহনা অহানবা, ষ্টার জিমগী কৈশাম জেমসন মৈতৈনা অনীশুবা অমদি এপোলো জিমগী ওক্রম মনাওনা অহমশুবা তাখি।
সেনিয়র সোর্টকী কাংলুপ্তা য়ুনাইটেড জিম মণিপুরগী এল নিতানা অহানবা, কেবিবি তেরাগী এল কিরননা অনীশুবা অমদি কেবিবি জিম খাঁবেসোইগী এমএম রহমননা অহমশুবা তাখি।
সেনিয়র মেদিয়মগী কাংলুপ্তা দি জিমগী মারাদোনো ফ্লেট্রিময়ুমনা অহানবা, এসবিবিএফকী কাংজম

দিনেস চন্দ্রনা অনীশুবা অমদি ষ্টার জিমগী পোংশুভম চন্দ্রকান্তনা অহমশুবা তাখি।
সেনিয়র তোলগী কাংলুপ্তা এসবিবিগী এল সত্যকুমারনা অহানবা অমদি কেবিবি তেরাগী থিয়াম প্রেমজিংনা অনীশুবা তাখি।
মেন ফিটনেসকী ১৬৮ সেন্টিমিটার মথক্কীদা কেবিবি তেরাগী লাইতোজম গুলসন অমদি মারাদোনো য়ুম্নামা অহানবা অমসু অনীশুবা তাখি, প্রেব্রাইট জিমগী হুইদেং থবা থোংলেননা অহমশুবা তাখি।

সব-জুনিয়র সোর্টকীদা জেয়া ফিটনেস এন্ড স্পাগী চোংখাম রিসননা অহানবা, লময়ানবা জিমগী মুচুম কেনেদিনা অনীশুবা অমদি সিওপাটসাগী কোঞ্জেবম চিশোংগুনা অহমশুবা তাখি।
জুনিয়র সোর্টকী কাংলুপ্তা দিভাইন ফিজিক জিমগী লাইময়ুম অমরজিংনা অহানবা, কেবিবি খাঁবেসোইগী এমদি অফিজুদিননা অনীশুবা অমদি লাইনিংথো লম অহিংবা ফিটনেস সেন্টরগী সোরাইশম কমচানা অহমশুবা তাখি।
জুনিয়র মেদিয়মগীদা এস বিবিএফকী নিপিল সিংহ কোহৌজমনা অহানবা অমদি নাওবুং অখোকপন্না অহমশুবা অমসু সুবোল ফিটনেস সেন্টরগী থোংগ্রাইলাংপম বিদ্যামানিনা অনীশুবা তাখি।
জুনিয়র তোলগী কাংলুপ্তা ষ্টার জিমগী রিসিকান্ত চান্দম অমদি কিসমা খুদোংবমনা অহানবা অমসু অনীশুবা অমদি কেএফসি কাঞ্চিপুর্গী লাইশ্রম অবিনাসনা অহমশুবা তাখি।
জুনিয়র সুপারতোলগী কাং লুপ্তা এসবিবিএফকী চিংশুভম গোপেননা অহানবা তাখি।
কম্পিটিন্স অসিগী ওভর ওল টিম চেন্টিপয়না এসবিবিএফনা তাখি।

দিল্লিষ্ট লেভেল যু-১৭ বোইজ এন্ড গার্লস খো-খো অমদি কাবাদি টুর্নামেন্ট হৌদোকথ্রে



ইম্ফাল, ওক্টোবর ২৯ঃ
জিরিবাম দিল্লিষ্ট কী বিদ্যানাগরদা লৈবা স্পোর্টস কমপ্লেক্সতা দিল্লিষ্ট এডমিনিস্ট্রেশন জিরিবাম অমদি দিল্লিষ্ট যুঠ এফিয়ার্স এন্ড স্পোর্টস ওফিস (দিরাইএএসও), জিরিবামগা খুংশল্লগা দিল্লিষ্ট লেভেল যু-

১৭ বোইজ এন্ড গার্লস খো খো অমদি কাবাদি টুর্নামেন্ট হৌদোকথ্রে।
খৌরম অসিদা এম মুবী সিং হ এসপি জিরিবাম দিল্লিষ্টনা মীথুংলেন ওইনা শুরুক য়াদুনা পাঙথোকখি।
উসি হৌদোকপা নুমিৎকী

অয়ুক্কী অহানবা মেটচ ওইনা কাবাদি মশালদা যু-১৭ বোইজ কী টিম এসএরাইসি, সোরোক অতিংবীগী মায়েক্তা সোনাপুর ক্লব টিম অনীনা শার্নাখি। অপরী মতমদা এসএরাইসি সোরোক অতিংবীনা সোনাপুর ক্লবপু পোইন্ট ৩৭-৩১ দা মায়াখিবা

পীখি। অনীশুবা মেটচতা যু-১৭ গার্লস তা ন্যু আলিপুর গী মায়েক্তা চম্পানাগর টিম অনীনা শার্নাখি। অপরী মতমদা চম্পানাগর টিমনা ন্যু আলিপুর পোইন্ট ২৯-১৬ তা মায়াখিবা পীখি।
নুংখিলগী মতমদা শার্নাখিবা অহানবা মেটচ যু-১৭ বোইজ কালিনগর টিমগী মায়েক্তা চম্পানাগর টিম অনীনা শার্নাখি। অদুবু কালিনাগর টিমনা চম্পানাগর টিমবু পোইন্ট ৩৪-১০ দা মায়াখিবা পীখি।
থা অসিগী ৩১ দা কালিনগরগী মায়েক্তা এসএরাইসি সোরোক অতিংবীগা ফাইনলে শার্নগনি।
অনীশুবা মেটচতা যু-১৭ গার্লস ন্যু আলিপুর অমদি অগলাপুর টিম অনী শার্নাখিবদা ন্যু আলিপুর টিমনা অগলাপুর টিমবু পোইন্ট ১৮-৩ দা মায়াখিবা পীখি।
থা অসিগী ৩১ দা আলিপুর টিমগী মায়েক্তা চম্পানাগর টিম অনীনা শার্নগনি।

ওইনাম চর্লি কাং টুর্নামেন্ট

ইম্ফাল, ওক্টোবর ২৯ঃ
মণিপুর কাং এসোসিয়েসনগী মীংয়েং মখাদা শিংজমৈ কাংখুংনা শীন্দুনা থা অসিগী ২৪দগী টিম ১৩না গ্রুপ ৪ খোন্না খায়দোক্তুনা চিংঙামথক্তা লৈবা শিংজমৈ কাং শব্দা চখরক্লিবা ফাষ্ট ওইনাম চর্লি সিংহ মেমোরিয়েল লীগ কম নোক আউত কেন্দ্র রাইজ কাং টুর্নামেন্ট ২০১৮ গী ওসি শার্নাখিবদা রাঙ্গেই কেন্দ্রনা কোহৌজম কেন্দ্রবু পাঞ্জল ১৪-১২ তা মায়াখিবা পীখি।
উসি শার্নাখিবা মেটচ অসিদা ঐচ চুন্নামনি শর্মনা অম্পয়র অমদি কেএচ নাওবনা স্কোরর ওইখি।
টুর্নামেন্ট অসিগী মথংগী মেটচ নভেম্বর ১দা শিংজমৈ (এ) অমদি থাইমবন্দ গা শার্নগনি।

১৭শুবা কেএসএচ লৈহাও দেবী মেমোরিয়েল সুপার দিভিজন ২০১৮ এসদল্লিউসি কৈরকনা রাইপিওবু মায়াখিবা পীখি

ইম্ফাল, ওক্টোবর ২৯ঃ
দিল্লিষ্ট স্পোর্টস এসোসিয়েসন (দিএসএ) ককচিংনা শীন্দুনা এসোসিয়েসন অসিগী শার্নবুং দা চখরিবা ১৭শুবা কেএসএচ লৈহাও ২০১৮ গী ওসি শার্নাখিবা মেটচিংনা এসদল্লিউসি কৈরক মায়া পাকথ্রে। অতোপ্লা মেটচ অমদনা রাইপিও সোরা অমদি এসএও ককচিং দ্রো চথ্রে।
টুর্নামেন্ট অসিগী ১৯শুবা মেটচ ওইনা ওসি শার্নাখিবা অহানবা গ্রাউন্ডা এসদল্লিউসি কৈরকনা রাইপিও সোরাবু য়ান্না লাকচনা গোল ১১-০ দা মায়াখিবা পীখিবনি। মায়া পাঞ্জরা এসদল্লিউসি কৈরকী গোলশিং অদু টিএচ থোইবনা মেটচকী মিনট ৩, ১১, ২৯, ৪৫ চংপদা গোল মরি, টি লমঙান্না মিনট ৫০, ৫৫ চংপদা গোল অনী, কেএচ রসনিকান্তনা মিনট ৫৮, ৬৩ দা গোল অনী, এম



সোমোরজিংনা মিনট ১৩ দা গোল অমা, সোলোমোননা মিনট ৬৫তা গোল অমা অমদি বিশ্ণুনাটনা মিনট ৭০ দা গোল চনদুনা রাইপিও সোরাবু মায়াখিবা পীখিবনি।
টুর্নামেন্ট অসিগী ২০শুবা

মেটচ ওইনা ওসি শার্নাখিবা অনীশুবা গ্রাউন্ডা রাইপিও সোরা অমদি এসও ককচিং গোল ১-১ চমদুনা দ্রো চংথ্রে। রাইদিও সোরাগী অমত্তা ঙাইরবা গোল অদু মেটচ অসিগী হৌরকপা মিনট

৫ চংপা মতমদা আলিখাননা চনখিবনি। এসও ককচিংগী অমত্তা ঙাইরবা গোল অদুনা মিনট ৪৩ চংপা মতমদা ওলিভরনা চনখিবনি।

৮শুবা টিএচ মজারুন বিবি মেমোরিয়েল ফুটবোল টুর্নামেন্ট লোইশিনথ্রে

ইম্ফাল, ওক্টোবর ২৯ঃ
থা অসিগী তাং ৩ দগী হৌদুনা ওল জিরিবাম স্পোর্টস (এজেএসএ) জিরিবামনা শীন্দুনা জিরিবাম হায়র সেকেন্দরী স্কুলগী প্রোগ্রাউন্ডা টিম ৮ না শুরুক য়াদুনা চখরক্লিবা সুপার লীগকী ৮শুবা টিএচ মজারুন বিবি মেমোরিয়েল ফুটবোল টুর্নামেন্ট ২০১৮ লোইশিনথ্রে।
টুর্নামেন্ট অসিগী ওসি শার্নাখিবা ফাইনলে মেটচতা উচাখোলনা মিরপুর এফসি টিমদগী পোইন্ট ৭-৫ ওইদুনা মায়াখিবা পীদুনা টুর্নামেন্ট অসিগী রিয়ার ওইশ্রে।
উসি লোইশিনবগী খৌরম অসিদা এস শাখি দেবী, চিয়রপর্দন জিরিবাম মুনিসিপাল কাউন্সিল, জিরিবাম, এম মুবী সিংহ এসপি জিরিবাম দিল্লিষ্ট পুলিশ অমদি এম ব্রজাকান্ত সিংহ প্রসিদ্দেট ওল জিরিবাম স্পোর্টস এসোসিয়েসন না চিফ গেট, প্রসিদ্দেট অমদি গেট ওফ ওন্নর ওইনা শুরুক য়াখি।
মেটচ অসিগী অহানবা হাফ্ফতা মিরপুর এফসি টিমগী শার্নরোই জেসিয়ানা ৪শুবা মিনটতা গোল অমা চন্দুনা একাউন্ট হাংদোকখি।



অদুগা এনএলসি উচাখোল টিমগী শার্নরোই খেমি লেশননা ২০শুবা মিনটতা অমদি গাইথাইপাওনা ৩৬শুবা মিনটতা গোল অমা চন্দুনা অহানবা হাফ্ফ মমাংদা এনএলসি উচাখোলনা গোল ২-১ ওইদুনা

মাংজিল থাদুনা চংখি। অনীশুবা হাফ্ফ মতুংদা মিরপুর এফসি টিমগী শার্নরোই জেসিয়ানা ৪৪শুবা মিনটতা অমদি জে বোদাইনা ৭৭শুবা মিনটতা গোল অনী চনখি। অদুগা এনএলসি

উচাখোল টিমগী শার্নরোই হাওগাইলুংনা ৮০শুবা মিনটতা গোল অমা চন্দুনা এনএলসি উচাখোলনা মিরপুর এফসি টিমবু গোল ৩-৩ ওইদুনা লেনখি। মখা তানা মিরপুর এফসি টিম গোল চনবা ডমদবদগী এনএলসি উচাখোলনা মিরপুর এফসি টিমবু পোইন্ট ৭-৫ ওইদুনা এনএলসি উচাখোলনা রিয়ার ওইখি।
মিরপুর এফসি টিমগী শার্নরোই সিমখারবু ১৯শুবা মিনটতা হমিংগাবু ৪৫শুবা মিনটতা অমদি এনএলসি উচাখোল টিমগী শার্নরোই চমখালুংবু ৪৫শুবা মিনটতা য়েল্লো কার্ড বুক তৌখি।

7% TO 10% DISCOUNT

10 YEARS GUARANTEE

শঙাই

প্লাস্টিক বাটার স্টোরেজ টেক্স

An ISO 9001:2015 Certified Company

Valid from 20th Oct. to 20th Nov. 2018

লিসমার্ট ইন্ডাস্ট্রিজনা পুথোকচবা, ইরমদম অসিগী মীপুম খুদিংমক্ল 'শঙাই' হায়না খঙনবা প্রাষ্টিক বাটার স্টোরেজ টেক্সপু অতৈ মপান্দকী পুশিল্লকপা পোংখিংগা চান্দল্লরবা মতুংদা ইশাগী ইরমদমগী পোথোক অসিবু শিজিবিববর্গীদমক থাগচরি।

লোয়না ইরমদম অসিগী য়ুমথোঙ- য়ুমথোঙ খুদিংদা 'শঙাই' টেক্সপু শিজি মবা ডমহমবর্গী পান্দমদা লমদম অসিগী চাওরবা কুন্সে নিঙোল চাকৌবগা মরী লৈননা 'শঙাই' টেক্স চাদা ৭ অমসুং ১০ তানা য়োজগনি। হায়রিবা খুদোচাবা অসি তাং ২০-১০-২০১৮ দর্গী হৌরগা তাং ২০-১১-২০১৮ ফাওবা চখজগনি।

ফংবগদবা সাইজ :
লিটার ২০০, ৩০০, ৫০০, ৭৫০, ১০০০, ১৫০০ অমসুং ২০০০ নি।
খুদোচাবা অসি হেদ ওফিস খঙদনি।

মীয়ামগী সেবাদা- লিসমার্ট ইন্ডাস্ট্রিজ শঙাই প্রাষ্টিক বাটার স্টোরেজ টেক্স ৮৪ / সোপ কম রেসিং কমপ্লেক্স (সুপারমার্কেট), লাক্ফলপাং

অহিনা নোক আউত ফুটবোল টুর্নামেন্ট

ইম্ফাল, ওক্টোবর ২৯ঃ
আরএসওএম অমদি ১৪৩ বাট্টালিয়েল সিআরপিএফ না পুন্না খুংশল্লদুনা পাঙথোকপা ফাষ্ট অহিনা নোক আউত ফুটবোল টুর্নামেন্ট ২০১৮ গী ওসি শার্নাখিবা অহানবা মেটচ আরএমএস অমদি খোংশাঙ (বি) টিম অনীনা শার্নাখিবা মেটচতা আরএমএসনা খোংশাঙবু গোল ২ দা মায়াখিবা পীখি।

অনীশুবা মেটচতা আরএমএস গার্লস অমদি খোংশাঙ বুমনে ফুটবোল ক্লব টিম অনীনা শার্নাখিবদা হোষ্ট টিম ওইরিবা খোংশাঙ বুমনে ফুটবোল ক্লবনা আরএমএস গার্লসপু গোল ২ দা মায়াখিবা পীখি।
অহমশুবা মেটচতা লোংমাই বজার যুঠ ক্লব অমদি অহমশুবা টিম অনীনা শার্নাখিবা মেটচতা

লোংমাই বজার যুঠ ক্লবনা গোল ২দা মায়াখিবা পীখি।
টুর্নামেন্ট অসিগী মখা চখরকপা মেটচ ওইনা হয়েংগী অহানবা মেটচতা তৌবম ক্লব অমদি খোং শাঙ (এ), অনীশুবা মেটচতা লোংমাই বজার যুঠ ক্লব অমদি অহমশুবা মেটচতা তমলোক ক্লব অমদি সং গ্রুং হোষ্ট টিমগা লল্লা খেংনগনি।

সেনিয়র মেন্স রঞ্জিং ট্রোফি দা শুরুক য়াগদবা মণিপুরগী শার্নরোইশিং ইম্ফাল থাদোকথ্রে

ইম্ফাল, ওক্টোবর ২৯ঃ
লাক্লিবা নভেম্বর থাগী তাং ১দগী হৌদুনা কোলকাতাগী সোল্ট লেগতা লৈবা জাঞ্চপুৰ য়ুনিভার্সিটীগী সেকেন্দ কেম্পন্ডা পাঙথোক্লদৌরিবা সেনিয়র মেন্স রঞ্জিং ট্রোফি ২০১৮ দা মণিপুর ক্রিকেট এসোসিয়েসনগী মহং শীন্দুনা শুরুক য়াগদবা প্রেয়ার ১৫ অমদি সপোর্ট ষ্টাফ ৪ পুন্না মেম্বর

১৯না শাবা টিম ওসি ইম্ফাল থাদোকথ্রে।
শুরুক য়াগদবা শার্নরোইশিং অদুদি- চিংঙাবম বোনি সিংহ, পুঞ্জম্বম প্রফুল্লোমানি, সগাংপম জয়েন্ড, ফ্লেট্রিময়ুম নরসিং, ক্রায়ম হোমেন্দ্রো মৈতৈ, বিশুজিং কোহৌজম, রাজকুমার রেয়, কৈশাম কেনেদি, এমদি সুলতান কারিম, থোকচোম কিষন,

কোঞ্জেবম সাসিকান্ত অমদি কঙাম্বম প্রিয়েজিং নি।
গেট প্রেয়ারদা মিষ্টর য়াস্পাল সিংহ (কেপ্টেন), মিষ্টর জটিন গাংহলোট অমদি লখান অরজুন ররাট নি। সপোর্ট ষ্টাফতা কোচ ওইনা সিব সুন্দর দাস, ফিজিওদা পরানকুমার তাল্পুর, ক্রেনরদা মানিস বা। অমদি মেনেজরদা খাওঙম্বম বসন্ত সিংহ নি।